



کارکنانِ جماعت کے نام

# ماہِ رمضان کا پیغام

لیاقت بلوچ

قیم جماعت اسلامی پاکستان

منشورات

بِسْمِ اللّٰہِ الرَّحْمٰنِ الرَّحِیْمِ

بخدمت امراء صوبہ، حلقہ، اصلاح، زون اور مقامی جماعت اسلامی پاکستان

محترمہ قیمہ، ناظمات صوبہ و اصلاح حلقہ خواتین و سربراہان برادری تنظیمات جماعت اسلامی پاکستان

السلام علیکم و رحمۃ اللہ و برکاتہ!

اُمید ہے آپ کامل یکسوئی کے ساتھ دعوت دین کے کام میں ہمہ تن مصروف ہوں گے اللہ تعالیٰ ہمیں توفیق بخشنے کہ ہم غلبہ اسلام کے جملہ کام اللہ کی رضا کے لیے کریں اور ہم سب کی عاقبت بخیر فرمائے۔ آمین رمضان المبارک ہماری زندگی میں ایک مرتبہ پھر ہم پر سایہ گلن ہو رہا ہے۔ آنحضرت ﷺ کا فرمان ہے کہ۔

”ہوشیار [عقل مند] تو انادہ ہے جو اپنے نفس کو قابو میں رکھے اور آخرت کی نجات و کامیابی کے لیے عمل کرے اور نادان و ناتوان وہ ہے جو اپنے آپ کو اپنی خواہشاتِ نفس کا تابع کر دے اور بجائے احکام خداوندی کے اپنے نفس کے تقاضوں پر چلے اور اللہ سے اُمیدیں باندھے۔“

اس لیے رمضان کی آمد سے بہت پہلے میں آپ کو متوجہ کرنا چاہتا ہوں کہ آپ رمضان المبارک کا مرتبہ و مقام ایک مرتبہ پھر سمجھیں وہ سید الشہور [یعنی گیارہ مہینوں کا] سردار مہینہ ہے اس لیے اس کی شان و شوکت کے مطابق اس کی آمد سے اس سے کما حقہ، استقادہ کرنے کے لیے ٹھوس منصوبہ بنائیں کہ کیا کیا کرنا ہے، کس کس وقت کرنا ہے، اور کیسے کیسے کرنا ہے۔ میں بھی آپ کی

خدمت میں چند عملی تجاویز پیش کرونگا تا ہم منصوبہ عمل بنانے کی اہمیت کو جاگر کرنے کے لیے ایک طویل حدیث کا اقتباس پیش کرتا ہوں جو آپ ﷺ نے حضرت ابوذر رضی اللہ عنہ کے اس سوال کے جواب میں کہ صحیفہ حضرت ابراہیم علیہ السلام کی تعلیمات کیا تھیں آپ ﷺ نے فرمایا:

”اور عقل مند کے لیے جب تک وہ ہوش و حواس میں ہے ضروری ہے اپنے اوقات کی تقسیم کرے کچھ وقت خدا سے دعا و مناجات میں لگائے، کچھ وقت اپنا آپ احتساب کرے، کچھ وقت اللہ کی قدرت کے کرشوں پر اور اس کی بنائی ہوئی چیزوں پر غور و فکر کرے اور کچھ وقت ایسا ہو جس میں کھانے پینے کی فکر کرے۔“

اس تناظر میں میرا مشورہ ہے کہ سید مودودی رضی اللہ عنہ کی دو کتابیں ابھی سے حاصل کر لیں اور ان کا مطالعہ شروع کر دیں۔

### ۱۔ کتاب الصوم ۲۔ فضائل القرآن

آنحضرت ﷺ کیسے رمضان گزارتے تھے اس کا پورا نقشہ ان کتابوں کے اندر مل جائے گا اور اگر ”حقیقت صوم و صلوٰۃ“، از خطبات بھی ان کے ساتھ پڑھ لیں گے تو یہ سونے پر سہا گہ کا کام دے گا ان ابتدائی گزارشات کے بعد میں چند اہم امور کی طرف توجہ لانا چاہتا ہوں اُمید ہے کہ آپ ان پر غور و خوض کے ساتھ اس پر عمل درآمد کا ٹھوس اور نتیجہ خیز منصوبہ بنائیں گے۔

### ۱۔ استقبال رمضان:

آنحضرت ﷺ کی ایک حدیث سے اشارہ ملتا ہے کہ آپ ﷺ نے پندرہ شعبان کے بعد اہل ایمان کو روزہ رکھنے سے منع فرمایا ہے تاکہ لوگ تازہ دم ہو کر رمضان کے روزے اور نوافل، تلاوت وغیرہ کریں اور ان میں جسمانی کمزوری لاحق نہ ہو جائے۔ الفاظ ہیں:

آپ ﷺ نے فرمایا: جب آدھا شعبان گزر جائے تو تم نفلی روزے نہ رکھو۔  
لہذا پندرہ شعبان سے ہی رمضان کے استقبال کی تیاریاں شروع کر دیجئے تاکہ بروقت

ان کو عملی جامہ پہنایا جا سکے۔ نیز استقبال رمضان کے حوالے سے کتاب الصوم ص: ۳۹  
کی حدیث نمبر ۹ کو پڑھ لیا جائے۔ تو آپ کو اندازہ ہو جائے گا کہ آپ کس قدر رمضان  
کے استقبال کا اہتمام فرمایا کرتے تھے۔

### ۲۔ رمضان کے ہر کام کا ستر گناہ اجر

رمضان المبارک میں ہر کام کا اجر و ثواب ستر گناہ پڑھ جاتا ہے اس کا کیا سبب ہے غور سے  
قرآن کا مطالعہ کیا جائے تو اسکی وجہ یہ ہے کہ اس مہینہ میں قرآن مجید نازل ہوا ہے جس میں  
مسلمانوں کو مکمل ضابطہ حیات اور نظام زندگی عطا کیا گیا ہے لہذا رمضان میں بڑے پیمانہ پر  
قرآن کی تلاوت و تفہیم، ترجمہ اور کچھ حصہ حفظ کرنے کا اہتمام کیا جائے۔ اس کا عملی خاکہ کیا  
ہو سکتا ہے وہ درج ذیل ہے۔

❖ قرآن مجید کی سات منزلیں ہیں اگر روزانہ ایک منزل تلاوت کی جاسکے تو کیا کہنے  
 بصورت دیگر کم ایک پارہ تولازماً تلاوت کیا جائے۔

❖ مرکزی شعبہ تنظیم اس مرتبہ الگ سے چند سورتوں کے حفظ اور قرآنی اور مسنون دعاوں کا  
ایک مجموعہ بطور تربیتی نصاب آپ کی خدمت میں پیش کر رہا ہے ان میں سے ہر روز ایک  
دعا اور وہ سورتیں یاد کی جائیں اگر وہ سورتیں پہلے یاد ہیں تو پھر اپنی صوابید پر کچھ  
اور سورتوں کا انتخاب کر کے انہیں یاد کرنے کا اہتمام کیا جائے۔

### ۳۔ تحفیظ اور تفہیم کا نصاب

نیز اس نصاب حفظ اور قرآنی اور مسنون دعاوں کا لفظی ترجمہ اور تفہیم القرآن کی مدد سے  
ان کی تفسیر پڑھی جائے اور اگر ممکن ہو تو گھر میں اجتماعی مطالعہ کیا جائے اور اہل خانہ کو بھی یہ سب  
چیزیں یاد کرائی جائیں۔ نیز نماز اور ترجمہ نماز اور متعلقات نماز کو ایک مرتبہ پھر دیکھ لیا جائے تاکہ

اگر کوئی کمی ہو تو اس کی بھی اصلاح کر لی جائے۔

### ۴۔ ہر سطح کے نظم کے فرائض

ہر سطح کا نظم بھی اپنی جگہ پر بیٹھ کر رمضان المبارک کے اجتماعی پروگرامات پر غور و فکر کرنا شروع کر دے اور طے کر لیں کہ کیا کرنا ہے، کب کرنا ہے اور کیسے کرنا ہے تاکہ اس مجوزہ پروگرام پر پندرہ شعبان سے عمل درآمد شروع ہو جائے۔

### ۵۔ فرض نمازوں اور تراویح کا باجماعت اہتمام

رمضان المبارک کا چاند نظر آتے ہی مسلم گھر انوں میں فرحت و انبساط کے دریا موجیں مارنے لگتے ہیں اور وہ چاند کیکہ کریمہ دعا کرتے ہیں:

اللَّهُ أَكْبَرُ اللَّهُمَّ أَهْلَلْهُ عَلَيْنَا بِالْأَمْنِ وَالْإِيمَانِ وَالسَّلَامَ وَالإِسْلَامَ وَالْتَّوْفِيقِ

لِمَا تُحِبُّ وَتُرْضِي رَبُّنَا وَرَبُّكَ اللَّهُ [سنن دار می ج: احادیث: ۳۳۶]

اللہ سب سے بڑا ہے۔ اے اللہ تو اسے ہم پر طوع کر امن ایمان سلامتی اور اسلام کے ساتھ اور اس چیز کی توفیق کے ساتھ جس سے تو محبت کرتا ہے اور جسے پسند کرتا ہے۔

[اے چاند] ہمارا رب اور تیرا رب اللہ ہے۔

مغرب کی نماز کے ساتھ ہی غیر معمولی طور پر ہر آدمی اپنے معاملات اور کام سمیٹ کر نماز عشاء اور نماز تراویح میں شرکت کے لیے تیاریاں شروع کر دیتا ہے۔ میں اس موقع پر جماعت کے ہر سطح کے نظم اور متعلقین جماعت سے کہنا چاہوں گا کہ وہ۔

\* ایک تو اس بات کا اہتمام کریں کہ عشاء کی اذان کے ساتھ ہی ہر آدمی مسجد پہنچ اور اس کا ہدف یہ ہو کہ وہ پہلی صفائی میں جگہ حاصل کرنے میں کامیابی حاصل کرے کیونکہ پہلی صفائی کا ثواب بہت زیادہ ہے ورنہ تکمیر حرمہ تو کسی صورت فوت نہ ہونے پائے۔

❖ دوسرا کام یہ کرے کہ گھر سے وضو بنا کر آئے اور مسجد میں پہنچ کر تحریۃ الوضو اور تحریۃ المسجد کی نیت کر کے دو، دور رکعت نماز ادا کرے اور اس کے بعد دو یا چار نوافل ادا کرنا ممکن ہو تو وہ بھی ضرور ادا کرے۔ احادیث مبارکہ میں اس کا بڑا اجر و ثواب بیان ہوا ہے ہمیں کام اس عزم و ہمت اور کوشش سے کرنے چاہئیں کہ یہ ہمارا زندگی بھر کا معمول بن جائے۔

❖ فرض نمازوں کے ہم پابند ہیں اس لیے تمام نمازوں کے لیے درج بالا باتوں کا انتظام کرنا چاہیے البتہ یہاں تیسری بات جو میں خصوصیت سے کہنا چاہتا ہوں وہ یہ ہے کہ نماز تراویح کا بھی ہم سب لوگ اہتمام کریں ایک تو اس لئے کہ کل قیامت کے دن اللہ تعالیٰ کے ہاں فرض نمازوں کے محاسبہ کے وقت ممکن ہے یہ نوافل اللہ کی خاص رحمت سے ہمارے کام آجائیں دوسرے اس لیے بھی کہ قیام رمضان کے اس مختصر عمل کو حدیث پاک میں حضرت ابوذر رضی اللہ عنہ کے ایک سوال کے جواب میں آنحضرت صلی اللہ علیہ وسلم نے فرمایا ہے کہ ”جو شخص یہ نماز [تراویح] پڑھتا ہے اس کو پوری رات کے قیام کا ثواب ملے گا۔“ تیسرے یہ کہ یہ نماز دراصل زیادہ سے زیادہ قرآن مجید کو سننے کے لیے ہے لہذا آٹھ اور بیس رکعت کی بحث سے بالاتر ہو کر پورے قرآن مجید کو سننے کے لیے ایسی مسجد کا انتخاب کیا جائے جہاں نماز تراویح پورے خشوع و خضوع، اطمینان و سکون اور خوشحالی کے ساتھ پڑھنے کا اہتمام ہو۔ آنحضرت صلی اللہ علیہ وسلم دوسروں سے قرآن سننے کو پسند فرماتے اور لمبی قراءات کے ساتھ نہایت تلی کے ساتھ نماز پڑھنے کا اہتمام کرتے تھے۔ بہر حال نماز تراویح میں پورا قرآن سننے کا ہم سب کو اہتمام کرنا چاہیے۔

## ۶۔ تراویح کے بعد جلدی سو جائیے

نماز تراویح کے بعد یہ اہتمام ضروری ہے کہ جلدی سو جائیں تاکہ سحری کے لیے بروقت اٹھا جائے کیونکہ سحر کے وقت کچھ کھانے پینے کا عمل مسنون ہے اور حضور صلی اللہ علیہ وسلم نے اس کی تائید فرمائی ہے۔ اس دوران اللہ تعالیٰ توفیق بخشے تو دو، چار، آٹھ نوافل ادا کرنا بھی نفع کا سودا ہو گا

مکن ہو تو اس عمل کو بھی اختیار کیا جائے۔

### کے روزوں کا شریعہ معمولات زندگی پر

روزہ اسلام کا چوتھا ستوں ہے اور یہ ہر عاقل و باعث مسلمان مرد و عورت پر فرض ہے بشر طیکہ کوئی شرعی عذر نہ رکاوٹ ہو۔ اللہ تعالیٰ نے روزہ انسان پر ترکیہ نفس اور تقاضی و طہارت حاصل کرنے کے لیے فرض کیا ہے لہذا ہمارا فرض ہے کہ اس کے جملہ مقاضد اور تقاضوں کو سامنے رکھ کر روزہ رکھیں تفصیلات تو آسان نفہ وغیرہ میں دیکھی جائیں لیکن میں یہاں چار حدیثوں کا ترجمہ پیش کرتا ہوں تاکہ دوران روزہ ان کا خیال رکھا جاسکے۔

❖ حضرت سہل بن سعد رضی اللہ عنہ سے روایت ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جنت کے آٹھ دروازے ہیں۔ ان میں سے ایک دروازے کا نام ریان ”سیراب گرنے والا“ ہے اس دروازے سے صرف روزے داروں کا داخلہ ہوگا۔“ [بخاری، مسلم بحوالہ مشکوٰۃ حدیث: ۱۹۵۷]

❖ حضرت ابو ہریرہ رضی اللہ عنہ سے روایت ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جس شخص نے رمضان کے روزے [الله پر] ایمان رکھتے ہوئے اور طلب ثواب کے لیے رکھے تو اس کے پہلے گناہ معاف ہو جاتے ہیں اور جس شخص نے رمضان میں [الله پر] ایمان رکھتے ہوئے اور طلب ثواب کے لیے قیام کیا اس کے پہلے گناہ معاف ہو جاتے ہیں اور جس شخص نے شب قدر کا قیام [الله پر] ایمان رکھتے ہوئے اور طلب ثواب کے لیے کیا اس کے پہلے گناہ معاف ہو جاتے ہیں۔“ [بخاری مسلم بحوالہ مشکوٰۃ حدیث نمبر: ۱۹۵۸]

❖ حضرت ابو ہریرہ رضی اللہ عنہ سے روایت ہے وہ بیان کرتے ہیں کہ رسول اللہ صلی اللہ علیہ وسلم نے فرمایا: ”جو شخص جھوٹ بولنے اور اس کے مطابق عمل کرنے کو نہیں چھوڑتا تو اللہ کو کچھ پرواہیں کہ وہ روزے میں [کھانا پینا چھوڑ دے۔“ [صحیح بخاری بحوالہ مشکوٰۃ حدیث نمبر: ۱۹۹۹]

حضرت ابو ہریرہ رضی اللہ عنہ سے روایت ہے وہ بیان کرتے ہیں کہ رسول اللہ صلی اللہ علیہ وسلم نے فرمایا:  
 ”کتنے روزے دار ہیں جن کو ان کے روزوں سے صرف پیاس حاصل ہوتی ہے اور کتنے  
 رات کو قیام کرنے والے ہیں کہ ان کو ان کے قیام سے صرف بیداری حاصل ہوتی ہے۔“  
 [سنن دار می بحوالہ مشکلۃ حدیث نمبر: ۲۰۱۳]

لہذا روزے کا تقاضا ہے کہ ہم فرائض کا اہتمام کریں اور منکرات سے بچیں اور حلال و حرام  
 کی تمیز کریں، رزق حلال اور صدق مقاول کا اہتمام کریں اور باہم ہر مسلمان ایک دوسرے کی  
 خیرخواہی کا حق ادا کرے، پڑوسیوں، رشتے داروں، اولاد، والدین، ملازمین غرض سب کے  
 حقوق ادا کریں تب جا کر روزے کے حقیقی مقاصد حاصل کرنے میں ہم کامیاب ہوں گے۔

## ۸۔ سحری کھانے کا اہتمام کیجیے

روزے کا آغاز ہر مسلمان سحری سے کرتا ہے اور روزے کا اختتام افطار پر ہوتا ہے۔  
 ایک تو ہر آدمی جہاں جس حال میں ہے افطار کرتا ہے اور کر سکتا ہے لیکن اسلام اجتماعیت کا دین ہے  
 اس لیے وہ سب لوگوں کو جہاں ایک کلمہ پڑھ کرتا ہے اور اس کی عبادات نماز، زکوٰۃ، حج اجتماعیت  
 کا درس دیتی ہیں اسی طرح روزہ بھی اسلام کے اجتماعی نظام کا مظہر اور ریفیشر کورس ہے۔  
 چاند کیجھ کروزہ رکھا جاتا ہے، سحر و افطار کا نظام سب کے لیے یکساں ہے، یوم عید بھی مسلمانوں  
 کی شیرازہ بندی کو پروان چڑھاتی ہے۔ افطار بھی اسی قبل سے ہے ”حضرت ابو ہریرہ رضی اللہ عنہ سے  
 روایت ہے وہ بیان کرتے ہیں کہ رسول اللہ صلی اللہ علیہ وسلم نے فرمایا آدم کے بیٹے کے تمام نیک اعمال کا  
 بدله دس گناہ سے لے کر سات سو گناہ تک دیا جائے گا۔ اللہ تعالیٰ کا فرمان ہے یعنی حدیث قدسی  
 ہے کہ ”سوائے روزے کے بلاشبہ وہ میرے لیے ہے اور میں ہی اس کا بدله دوں گا۔ انسان اپنی  
 شہوت اور کھانے پینے کو میری رضامندی کے لیے چھوڑتا ہے۔ روزہ دار کو دو خوشیاں حاصل  
 ہوتی ہیں۔ ایک خوشی جب وہ روزہ افطار کرتا ہے اور دوسری خوشی جب اس کے پروردگار

سے ملاقات ہوگی اور روزے دار کے منہ کی بواللہ کے ہاں کستوری کی مہک سے بہتر ہے اور روزہ [گناہوں سے] محفوظ رکھتا ہے اور جب تم نے رزہ رکھا ہو تو فرش گفتگو سے احتراز کیا جائے اور نہ جھکڑا کیا جائے۔ اگر کوئی شخص اسے گالیاں دے یا اس سے لٹائی کرے تو اسے [معدرت کرتے ہوئے] کہے میں روزے سے ہوں۔ [بخاری مسلم بحوالہ مشکلاۃ حدیث نمبر: ۱۹۵۹]

## ۹۔ دعویٰ افطار پارٹیاں دیجیے

اگر رمضان المبارک کو دعوت پہنچانے کا ذریعہ بنایا جائے تو زر آپ تصور کریں کہ درج ذیل طریقہ کا اختیار کرنے سے ہم دعویٰ عمل میں کتنی پیش رفت کر سکتے ہیں۔

❖ ہمارا ہر کن، امیدوار کن اور کارکن افطاری کے ایک پروگرام کا ہدف اپنانے جس کی حاضری کم از کم سو افراد ہوں اور زیادہ حاضری پر کوئی پابندی نہیں اس طرح پورے ملک میں پچاس ہزار کم از کم انفرادی افطار پارٹیاں کی جا سکتی ہیں اس میں ایک تو دعویٰ عمل آگے بڑھے گا۔ دوسرا اجر و ثواب حاصل ہوگا اور اس کا ایک تیرا پہلو یہ بھی ہے کہ غرباء و مسَاکین کو رمضان المبارک میں اچھا، عمدہ اور خوش ذائقہ کھانا میسر آئے گا جن کی دعا میں اس پر مستزاد ہوں گی۔

❖ مقامی جماعتیں یونین کونسل پر کم از کم یا زیادہ سے زیادہ جو ممکن ہوں افطار پارٹیوں کا ہدف طے کریں اسی طرح تحصیل / ناؤن اور اصلاح تو صرف رمضان میں ہی دعویٰ عمل کتنا آگے بڑھ سکتا ہے۔

## ۱۰۔ رمضان میں فہم قرآن کلاسز کا اہتمام

رمضان بیکیوں کا موسم بہار ہے اور روزے کی وجہ سے لوگوں کے دل اللہ تعالیٰ کی طرف متوجہ ہوتے ہیں جہاں لوگ انفرادی عبادات کا اہتمام کر رہے ہوتے ہیں وہاں وہ مطالب

قرآن کی تہہ تک پہنچنے کے بھی مشائق ہوتے ہیں اس قلبی کیفیت سے فائدہ اٹھاتے ہوئے ہر مقامی جماعت پانچ یا دس روزہ فہم قرآن کلاسز کا اہتمام کردارے جو تحریک کو یہ کام اس وقت مطلوب ہے اور اس پر عملدرآمد بھی عین ممکن ہے اس لیے کہ ہمارے سروے کے مطابق ہر ضلع میں مقامی مرتب موجود ہیں کسی ضلع میں دس تو کسی ضلع میں سائٹ بہر حال یہ اضلاع، تحصیل/ناوں اور مقامات کی مشاورت کے ایجنسی کے لازمی جزو ہونا چاہیے۔

### ۱۱۔ دورہ تفسیر کا اہتمام

رمضان المبارک کے موقع پر اضلاع جہاں جہاں دورہ تفسیر کا اہتمام کر سکتے ہوں وہ فوراً اس کے لیے مشاورت کریں اور اس کو عملی جامہ پہنانے کا اہتمام کیا جائے۔

### ۱۲۔ تراویح کے بعد خلاصہ قرآن بیان کرنے کا اہتمام

ایک اور اہم کام جس کی طرف توجہ دلانا مطلوب ہے وہ یہ ہے کہ جماعتی احباب جن جن مساجد میں نماز پڑھتے ہیں یا جو مساجد ہمارے زیر انتظام ہیں ان میں نماز تراویح کے بعد تلاوت کے جانے والے حصہ قرآن کا خلاصہ بیان کرنے کا اہتمام کیا جائے کیونکہ یہ کام بھی فہم قرآن کے لیے بہت مددگار ہے۔

### ۱۳۔ اہم ایام رمضان کے پروگرامات

اضلاع تحصیل اناوں مقامات اپنے ماہانہ تنظیمی اجتماعات کے ایجنسیے میں درج ذیل ایام کو بھی غور و خوض کے لیے رکھیں تاکہ یہ ایام موثر طریقے پر منعقد کئے جاسکیں۔

۱۔ ۱۰ رمضان المبارک یوم باب الاسلام

۲۔ ۷ رمضان المبارک یوم غزوہ بدر

۳۔ ۲۱ رمضان المبارک یوم فتح مکہ

۲۷

رمضان المبارک یوم نزول قرآن

۵

رمضان المبارک پاکستان کا یوم آزادی

## ۱۳۔ رمضان المبارک اور اعتکاف

آنحضرت ﷺ رمضان المبارک کے آخری عشرے میں اعتکاف بیٹھتے تھے ایک سال بوجوہ ناغہ ہوا تو آپ ﷺ اگلے سال بیس دن اعتکاف بیٹھئے۔ ہم میں سے ہر آدمی کو یہ سنت ادا کرنی چاہیے۔ اعتکاف کے لیے مسجد شرط ہے آپ کسی بھی مسجد میں اعتکاف بیٹھ سکتے ہیں اگر اضلاع ایسی منصوبہ بندی کریں کہ ان کے مقامی جماعتوں کے لوگ کسی ایک مسجد میں اعتکاف بیٹھیں اسکے لئے فائدے ہوں گے مثلاً ایک تو آخری عشرہ اور بالخصوص آخری عشرہ کی طاق راتوں کوشب بیداری کا اہتمام کیا جاسکتا ہے۔ اجتماعی مطالعہ قرآن، مطالعہ حدیث مطالعہ لڑپچھر حفظ قرآن اور دعاوں کے یاد کرنے کرانے میں ایک دوسرے سے تعاون حاصل کیا جاسکتا ہے۔ اجتماعی کھانا، باجماعت نوافل وغیرہ کا بھی اہتمام ممکن ہے۔ لہذا اس کو بھی رمضان کے اینڈے کا حصہ بنایا جائے۔ اس طرح تحصیل اثاؤں اور ضلع بھی اجتماعی اعتکاف کا پروگرام بنائے جس میں ارکان، امیدواران رکنیت، زیر تربیت افراد اور کارکنان کو شوق دلا کر ایک مقام پر جمع کیا جاسکتا ہے۔

## ۱۴۔ رمضان کی طاق راتوں کا اعتکاف

رمضان المبارک کے آخری عشرے کی پانچ راتیں، ۲۱، ۲۲، ۲۳، ۲۴ اور ۲۹ کے بارے میں حتی طور پر فیصلہ کر لیا جائے کہ یہ راتیں اعتکاف کے لیے مختص ہیں اور مقامی جماعتوں کیلئے طے کر دیا جائے کہ جماعت کے جملہ متعلقین فلاں جگہ پر ان تاریخوں میں جمع ہوا کریں گے۔ مرکز کی طرف سے دیا جانے والا نصاب ان شب بیداریوں میں پڑھا جائے اور باقی امور اپنی اپنی جگہ طے کئے جائیں۔ ان طاق راتوں کا اعتکاف حضرت عبد اللہ بن اُبی قَعْدَۃ کی روایت

سے ماخوذ ہے جسے مولانا سید ابوالا علیٰ مودودی تصحیح نے کتاب الصوم ص۔ ۲۷۵ حدیث نمبر ۱۳۳ میں درج کیا ہے اس کا ترجمہ ملاحظہ فرمائیے۔

”حضرت عبد اللہ بن اُمیمؑ سے روایت ہے وہ بیان کرتے ہیں میں نے عرض کیا، اے اللہ کے رسول! میں جنگل میں سکونت پذیر ہوں اور میں وہاں اللہ کی مہربانی کے ساتھ نماز ادا کرتا ہوں۔ آپ ﷺ مجھے ایسی رات کے بارے میں بتائیں کہ جس کے لیے میں مسجد نبوی میں آجائوں؟ آپ ﷺ نے فرمایا: تیسویں کی رات آجائو۔ اس کے بیٹھنے سے دریافت کیا گیا کہ تمہارے والد کیسے کیا کرتے تھے؟ اس نے بیان کیا کہ وہ مسجد نبوی جاتے اور جب نماز عصر ادا کرتے تو پھر وہاں سے صبح کی نماز ادا کرنے تک نہیں نکلتے تھے جب صبح کی نماز ادا کر لیتے تو سواری کو مسجد نبوی کے دروازے پر پاتے اور اس پر سوار ہو کر چلے جاتے۔“ [ابوداؤد، محوالہ مشکوٰۃ حدیث - ۲۰۹۲]

## ۱۶۔ ختم قرآن کی تقاریب سے استفادہ

قرآن مجید سنانے کی تکمیل کا عمل رمضان المبارک کی پندرہ تاریخ سے بالعموم شروع ہو جاتا ہے اور پھر یہ ۲۹ رمضان تک چلتا رہتا ہے یہ نظم کا کام ہے کہ تکمیل قرآن کی ان تقاریب کا چارٹ بنائے اور موثر طریقے سے وہاں ایک خطاب ہو یہ مشاہدہ کی بات ہے کہ لوگ اس موقع پر نہایت پر سکون بیٹھتے اور بات سنتے ہیں اس لیے تحریک کو ایسے موقع سے بھر پور فائدہ اٹھانا چاہیے اس طریقہ سے مربی حضرات کی بھی معقول مصروفیات کا اہتمام ہو گا دعوت کا عمل آگے بڑھے گا اور کارکن بھی متحرک رہیں گے۔

## ۷۔ رمضان اور انفاق فی سبیل اللہ:

رمضان اور انفاق کا باہم چوہلی دامن کا تعلق ہے آنحضرت ﷺ کا ارشاد ہے۔

”حضرت ابن عباس رضی اللہ عنہ سے روایت ہے وہ بیان کرتے ہیں کہ رسول اللہ ﷺ نے صدقہ

فطر کو فرض قرار دیا ہے [تاکہ] روزے لغوار بے ہودہ باتوں سے پاک ہو جائیں اور مسکینوں کے کھانے پینے کا سامان میر آئے۔ [من ابو داؤد، محوالہ مشکوہ حدیث نمبر: ۱۸۱۸]

لیکن صدقۃ الفطر کے طور پر کیا دیا جائے ہر غریب و امیر گندم دینے پر اکتفا کرتا ہے یہ بھی اپنی جگہ درست ہے گندم دے دی جائے تو صدقۃ الفطر ادا ہو جائے گا تاہم ضرورت اس کی ہے کہ کھاتے پیتے لوگوں کو بتایا جائے کہ گندم کے علاوہ بطور صدقۃ الفطر پچھا اور چیزیں بھی دی جاسکتی ہیں یا ان کی قیمت دی جاسکتی ہے جن کا تذکرہ درج ذیل حدیث میں ہے۔

”حضرت ابو سعید خدری رضی اللہ عنہ سے روایت ہے وہ بیان کرتے ہیں کہ ہم اجتناس میں سے ایک صاع، جو یا کھجور میں سے ایک صاع، پنیر یا مامقہ میں سے ایک صاع صدقۃ فطر ادا کیا کرتے تھے۔“ [بخاری مسلم بحوالہ مشکوہ حدیث نمبر: ۱۸۱۶]

گندم کے علاوہ جو، کھجور، پنیر بھی صدقۃ الفطر کے طور پر دیا جاتا تھا۔ لہذا صحابہ کرام کے اس معمول سے اگر صدقۃ الفطر گندم کے علاوہ دیگر چیزوں کی قیمت وصول کرنے کا، تمام کیا جائے تو گندم کے مقابلے میں یہ رقم کئی گناہ زیادہ بنتی ہے جو اسلام کو مطلوب ہے کیونکہ اسلام کی معاشی تعلیمات کا خلاصہ یہ ہے کہ پسمندہ طبقات کو زیادہ سے زیادہ فائدہ پہنچایا جائے۔ صدقۃ الفطر آنحضرت ﷺ کے زمانہ میں اجتماعی طور پر جمع کیا جاتا تھا اور بیت المال ہی سے لوگوں کو دیا جاتا تھا اور دستور جماعت اسلامی پاکستان میں بھی یہی نظام اپنایا گیا ہے کہ زکوٰۃ اور صدقات واجبہ جماعت اسلامی کے بیت المال میں جمع کرائے جائیں۔ اس لیے صدقۃ الفطر کو اجتماعی طور پر جمع کر کے غرباء تک پہنچایا جائے۔

## ۱۸۔ رمضان اور زکوٰۃ

امت مسلمہ میں جو لوگ صاحب نصاب ہیں وہ بالعموم رمضان میں زکوٰۃ ادا کرتے ہیں لہذا حسب سابق ارکان جماعت جو صاحب نصاب ہیں دستوراً پابند ہیں کہ وہ پائی پائی کا

حساب کر کے زکوٰۃ دیں اور بیت المال ہی میں جمع کرائیں اگر اعزہ و اقرباء یا کہیں اور کسی مد میں خرچ کرنا ناگزیر ہو تو بیت المال میں جمع خرچ کا اندر اج کرانا اور نظم کو اعتماد میں لے کر ایسا کرنا ضروری ہے یہاں دراصل یہ باور کرنا مطلوب ہے کہ زکوٰۃ کی وصولیوں کا اہتمام بھی ہر حال میں کرنا ہے کہیں ایسا نہ ہو کہ رمضان کی دیگر مصروفیات میں یہ کام نظر انداز ہو جائے یہ اس لیے بھی ضروری ہے کہ ہمارا مالیات کا بیشتر نظام اعماقوں کے بعد زکوٰۃ پر محصر ہے اور ہمت کرنے سے رمضان المبارک میں یہ کام ہو جاتا ہے یاد رہے کہ ارکان کے علاوہ امیدواران رکنیت، کارکنان، سے بھی موثر اور منظم رابطے کا پروگرام ترتیب دیا جائے اور دیگر اہل خیر لوگوں کی فہرست بننا کر اپنے اپنے منصوبہ جات ان کے سامنے رکھ کر ان سے بھی استحکام بیت المال میں بھر پور تعاون حاصل کیا جائے۔

## ۱۹۔ آخري گزارش

آخر میں ایک مرتبہ پھر میں یہ بات دھراوں گا کہ رمضان المبارک کے کسی بھی الحج کو ضائع نہ کیا جائے اور ہر الحج کو با مقصد بنادیا جائے کیونکہ یہ لمحات ہی ہمارے کل کو روشن اور تابندہ کرنے والے ہیں اور ہماری اس دنیا کو بھی سنوارنے والے ہیں اس لیے ان تاریخ ساز لمحات کی کماحقہ، قدر سمجھیے اور ہمارے اس پیغام کو بار بار پڑھیے اور آئیندہ جو نصاب دیا جائے گا یا از خود پچھلے کر کے اس کو رمضان المبارک میں یاد کرنے کی کوشش سمجھیے اور پھر خدا نبوستہ کسی وجہ سے یہ کام پاپیہ تھیں تک نہ پہنچ سکے تو آئیندہ برابر تحفیظ کا کام جاری رکھئے تا تکہ ہدف حاصل ہو جائے۔ اس کا مطلب صرف یہیں ہے کہ نماز اور اس کا ترجمہ، دعا میں اور ان کا ترجمہ یاد ہو بلکہ ان کو اپنی زندگی میں حرز جان بنانے کا اہتمام بھی کریں گے۔ اس سرکلر کا اختتام ڈعاۓ رمضان سے کرتا ہوں آپ رمضان میں کثرت سے اس کو ورز بان رکھیں۔

حضرت عائشہؓ سے روایت ہے وہ بیان کرتی ہیں کہ میں نے رسول اللہ ﷺ سے

عرض کیا اے اللہ کے رسول ﷺ! آپ مجھے بتائیں کہ اگر مجھے معلوم ہو جائے کہ فلاں رات شب قدر ہے تو اس میں مجھے کیا کرنا چاہیے۔ آپ ﷺ نے فرمایا: تو کہے "اللَّهُمَّ إِنَّكَ عَفُوٌ تُحِبُّ الْعَفْوَ فَاغْفِ عَنِي"۔ اے اللہ! بلاشبہ تو معاف کرنے والا ہے۔ معاف کرنے کو پسند کرتا ہے، تو مجھے معاف کر دے۔" [مسند احمد، سنن ابن ماجہ، جامع الترمذی، بحوالہ مشکوہ حدیث نمبر ۲۰۹۱]

امراء اضلاع اور حلقة خواتین کے نظم سے درخواست ہے کہ ماہ رمضان کے اس پیغام کو تمام ارکان، کارکنان اور ممبران جماعت تک پہنچانے کا اہتمام کریں۔

دعا ہے کہ اللہ تعالیٰ ہمیں ماہ رمضان المبارک کی برکات سے زیادہ مستفید ہونے کی توفیق عطا فرمائے، آمين۔

(لياقت بلوچ)

قیم جماعت اسلامی پاکستان